

Эрдни-шишä тärлгъән төгсджәнä

Целинн района, „Ленинский“ совхоз эн джил, нидн джилинкäs арвн холван ик малин хотин култур тärджәнä.

Совхозин хойрдгч ферм деер саалин болн махна бод малин гуртс бүрдäгдхмн. Эн бол малд бас үвлин батта, шимтä хотин белдвр кегдджәнä. Ферм деер эрдни-шишä 700 гектар газрт тärгдджәнä, нидн джилäs долан холван ик.

Фермин трактористнр болн кöдлмшчнр эрдни-шишән ургъц сäәнär гаргъдж авхин тöлä, эрдни-шишä тärлгъиг öбрхн цагин эргцд сäәнär кехär зүткджäцхәнä. Цуг 700 гектар газрт эрдни-шишä термлдж, сән экär тärгдджәнä.

Эрдни-шишä тärджäх трактористнр болн тäräчнр чидлән äрвлл уга кöдлäд, öдрä кемджäгъән күцäдж, давулдж кенä. Эдн иим трактористнр: үр Чавлиев Мандж, Зулаев

Сарнъ, Джамаев Анджа, тäräчнр үр Дорджиев С., Дурдусов Б. болн Цакиров М. Тегäд чигн хойрдгч ферм эрдни-шишä тärлгъärн совхозд түрүн нүүр эздж йовна.

Совхозин партийн организац эрдни-шишä тärлгъиг хäläдж гарддж бäәнä. Партбюрон члед ферм болгънд гаргъгддж, теднär дамджулгддж, эрдни-шишä тärлгъиг гардджана. Хойрдгч фермүр совхозин партийн организацин бюрон член үр Неведров Н. ирдж гардвр, заавр öгчәнä. Эн бийнь кеер гарад, эрдни-шишä тärх улст термлдж тärлгъиг заадж öгнä.

Мах, үс, тос гаргългъиг делгрүлхин кергт эрдни-шишән кучинь меддж, хойрдгч фермин трактористнр болн кöдлмшчнр эрдни-шишä тärлгъиг цаглань күцäх даалгъвр авцхав.

Я. ДЖАМБИНОВ.